

प्रेषक,

मनोज कुमार सिंह,
प्रमुख सचिव,
उत्तर प्रदेश शासन।

सेवा में,

1. निदेशक, नगरीय निकाय निदेशालय, उ.प्र. लखनऊ।
2. निदेशक, क्षेत्रीय नगर एवं पर्यावरण अध्ययन केन्द्र, उ.प्र. लखनऊ।
3. समस्त नगर आयुक्त, नगर निगम, उ.प्र.।
4. समस्त अधिशाषी अधिकारी, नगर पालिका परिषद/नगर पंचायत, उ.प्र.।

नगर विकास अनुभाग-5

लखनऊ: दिनांक: 29 दिसम्बर, 2017

विषय: स्वच्छ भारत मिशन (शहरी) अन्तर्गत नागर निकायों में गठित वॉर्ड-स्तरीय "स्वच्छ वातावरण प्रोत्साहन समिति" के सहयोग से स्वच्छ-सर्वेक्षण सम्बन्धी बिन्दुओं पर वॉर्ड-वार प्रतियोगिता कराये जाने के सम्बन्ध में दिशा-निर्देश।

महोदय,

कृपया नागर निकायों में गठित वॉर्ड-स्तरीय "स्वच्छ वातावरण प्रोत्साहन समिति" के सम्बन्ध में शासन द्वारा समय-समय पर स्वच्छ भारत मिशन के अन्तर्गत जारी किये गये दिशा-निर्देशों का संदर्भ ग्रहण करने का कष्ट करें।

2. उक्त सम्बन्ध में उल्लेख किया जाना है कि, स्वच्छ भारत मिशन (शहरी) के अन्तर्गत जारी किये गये दिशा-निर्देशों के अनुसार नगर निकायों में गठित वॉर्ड स्तरीय "स्वच्छ वातावरण प्रोत्साहन समिति" के सहयोग से स्वच्छ-सर्वेक्षण बिन्दुओं, विशेषकर निम्नलिखित कार्यों का सम्पादन सुनिश्चित करते हुए, तथा वॉर्ड-वार प्रतियोगिता आयोजित करते हुए "स्वच्छ सर्वेक्षण-2018" में अपनी निकायों को सर्वोत्तम स्थान प्राप्त करने हेतु प्रोत्साहित किया जाना है:-

अ. व्यक्तिगत/ सामुदायिक/ सार्वजनिक शौचालयों का निर्माण व उनको स्वच्छ रखने की समुचित व्यवस्था।

ब. नगरीय निकाय के प्रत्येक वॉर्ड में "स्वच्छ वातावरण प्रोत्साहन समिति" के गठन व इनके कार्यकलापों के माध्यम से जन-सामान्य को प्रोत्साहित कर, उनके मध्य जन-जागरण कर, विशेष स्वच्छता अभियान चलाया जाना एवं "स्वच्छ भारत मिशन" के अन्तर्गत "स्वच्छ सर्वेक्षण-2018" के आई.ई.सी., व्यवहार परिवर्तन, समस्त सार्वजनिक, सामुदायिक व व्यक्तिगत स्थानों की स्वच्छता आदि महत्वपूर्ण विषयों पर समुचित कार्यवाही सुनिश्चित करना।

स. स्वच्छ भारत मिशन के अन्तर्गत समय-समय पर आयोजित "स्वच्छ सर्वेक्षण-2018 रणनीति-कार्यशाला" में प्रतिभागिता कर, तथा इससे प्राप्त जानकारी का, सहयोगियों एवं वॉर्ड-समितियों के सदस्यगणों के मध्य प्रचार-प्रसार कर, स्वच्छता सम्बन्धी कार्यों का निष्पादन कर, "स्वच्छ सर्वेक्षण-2018" के उद्देश्यों की प्राप्ति कर, इस देशव्यापी अभियान को सफल बना कर, प्रदेश की स्थिति में सुधार लाने में सक्रिय सहयोग करना।

द. उपरोक्त वॉर्ड-स्तरीय "स्वच्छ वातावरण प्रोत्साहन समिति" को और अधिक सक्रिय बनाना, व उनके मध्य स्वच्छ-सर्वेक्षण सम्बन्धी बिन्दुओं पर प्रतियोगिता कराये जाने के सम्बन्ध में वेबसाइट पर उपलब्ध दिशा-निर्देशों का अपने सहयोगियों व वर्णित वॉर्ड-समितियों के मध्य समुचित प्रचार-प्रसार करना।

3. सुलभ संदर्भ हेतु उक्त स्वच्छ-सर्वेक्षण सम्बन्धी बिन्दुओं पर वॉर्ड-वार प्रतियोगिता कराये जाने के सम्बन्ध में पूर्व प्रेषित दिशा-निर्देशों का संकलन, विभागीय वेबसाइट पर शीघ्र ही उपलब्ध कराया जा रहा है।

4. प्रस्तावित दिशा-निर्देशों के अतिरिक्त स्वच्छ वातावरण प्रोत्साहन समिति के सभी सदस्य अपने वॉर्ड में व्यक्तिगत सम्पर्क करके, माउथ-टु-माउथ द्वारा वॉर्ड को स्वच्छ, सुन्दर बनाने के लिये वातावरण/ माहौल बनायेंगे। साथ ही समिति के सभी माननीय सदस्य प्रत्येक माह में एक दिन किसी उपयुक्त खुले स्थान/ पार्क आदि में, वॉर्ड की बैठक कर, उसका कार्यवृत्त एवं स्थानीय निकाय द्वारा प्रदत्त सुविधाओं की जानकारी भी मुख्यालय को प्रेषित करेंगे।


5. उक्त के संबंध में मुझे यह कहने का निदेश हुआ है कि, कृपया उपरोक्तानुसार कार्यवाही सुनिश्चित कराने का, एवं यथानुसार ई-मेल: cc.urbandev@gmail.com पर यथाशीघ्र सूचित करने का कष्ट करें।

भवदीय,


(मनोज कुमार सिंह)
प्रमुख सचिव।

संख्या: 4098 (1)/नौ-5-2017, तददिनांक

प्रतिलिपि: मिशन निदेशक (एसबीएम), नगरीय निकाय निदेशालय, उ.प्र. लखनऊ, व समस्त जिलाधिकारी, उ.प्र. को सूचनार्थ एवं आवश्यक कार्यवाही हेतु प्रेषित।

आज्ञा से,

(मनोज कुमार सिंह)
प्रमुख सचिव।